

१३ व्या वित्त आयोगाच्या शिफारशीनुसार  
राज्य व जिल्हा स्तरावरील सांख्यिकी  
पध्दतीमध्ये सुधारणा (Improvement  
of Statistical Systems at State  
and District Levels) या योजनेकरिता  
निधी वितरीत करण्याबाबत.

महाराष्ट्र शासन  
नियोजन विभाग  
शासन निर्णय क्र.असांसं-२०११/प्र.क्र.१५८/११/का-१४१७  
मंत्रालय, मुंबई-४०० ०३२  
दिनांक : १४ ऑगस्ट, २०१२

वाचा:- नियोजन विभाग, शासन निर्णय क्र.असांसं-२०११/प्र.क्र.१५८/११/का-१४१७  
दिनांक : ३० मार्च, २०१२

### **शासन निर्णय :-**

१३ व्या वित्त आयोगाच्या शिफारशीनुसार नवीन योजनांसाठी व धोरणात्मक निर्णयांसाठी आवश्यक व्यापक व प्रमाणिकृत माहितीच्या उपलब्धतेच्या अनुषंगाने अस्तित्वातील सांख्यिकीय पध्दतीचे बळकटीकरण करण्याच्यादृष्टीने राज्य व जिल्हा स्तरावरील सांख्यिकी पध्दतीमध्ये सुधारणा करण्यासाठी प्रति जिल्हा रु.१ कोटी प्रमाणे रु.३५ कोटी अनुदान सन २०११-१५ या कालावधीत पाच हप्त्यांमध्ये केंद्रिय वित्त मंत्रालयाकडून उपलब्ध होणार आहे. सदर योजना १०० टक्के केंद्र पुरस्कृत योजना आहे. या निधीच्या विनियोगाचा राज्याचा आराखडा केंद्र शासनाने मंजूर केला असून केंद्रिय वित्त मंत्रालयाच्या खर्च विषयक खात्यांतर्गत वित्त आयोग विभागाच्या दि.२४/१/२०११ च्या मार्गदर्शक तत्वांनुसार सदर मंजूरीनंतर या अनुदानातील सन २०११-१२ करोता पहिला हप्ता रु.७ कोटी इतका निधी केंद्र शासनाने वितरीत केला. सदर निधी सन २०१२-१३ या वित्तिय वर्षातील तरतूदीतून खर्च करण्याची वित्त विभागाने परवानगी दिली आहे. त्यानुसार सदर योजनेतील पहिले उद्दिष्ट साध्य करण्याच्या दृष्टीने मागणी क्र.ओ-९, ३४५४, जनगणना, सर्वेक्षण व सांख्यिकी या लेखाशीर्षाखाली १३ व्या वित्त आयोगाच्या शिफारशीनुसार राज्यातील सांख्यिकी यंत्रणेत सुधारणा करण्यासाठी सहाय्यक अनुदान (योजनेतर) (३४५४ ०५३६) (योजनेतर), ३१ सहाय्यक अनुदाने (वेतनेतर) या लेखाशीर्षाखाली रु. ४.२० कोटी (रूपये चार कोटी वीस लक्ष फक्त) इतका निधी संचालक, अर्थ व सांख्यिकी संचालनालय यांना वितरीत करण्यात येत आहे. सदरहू रक्कम अर्थसंकल्प वितरण प्रणालीवर (BDS) उपलब्ध आहे.


२. या अनुषंगाने होणारा खर्च "भागणी क्र.ओ-१, ३४५४, जनगणना, सर्वेक्षण व सांख्यिकी या लेखाशीर्षाखाली १३ व्या वित्त आयोगाच्या शिफारशीनुसार राज्यातील सांख्यिकी यंत्रणेत सुधारणा करण्यासाठी सहाय्यक अनुदान (योजनेतर) (३४५४ ०५३६) (योजनेतर), ३१ सहाय्यक अनुदाने (वेतनेतर)" या लेखाशीर्षाखाली खर्ची टाकण्यात यावा व तो सन २०१२-१३ या वित्तीय वर्षासाठीच्या मंजूर तरतुदीतून भागविण्यात यावा.

३. केंद्रिय वित्त मंत्रालयाच्या खर्च विषयक खात्यांतर्गत वित्त आयोग विभागाच्या दि.२४/१/२०११ अन्वये देण्यात आलेल्या मार्गदर्शक सूचनांचे तसेच आराखडयासंदर्भात वेळोवेळी प्राप्त होणाऱ्या केंद्र शासनाच्या सूचनांनुसार तसेच दि. ३.१२.२०११ च्या उच्चस्तरीय संनियंत्रण समितीच्या बैठकीच्या इतिवृत्तातील मुद्दा क्र. ४ अन्वये सचिव, माहिती व तंत्रज्ञान यांच्याशी आवश्यकतेनुसार विचारविनिमयाने व प्रधान सचिव (नियोजन) यांच्या मान्यतेने होणाऱ्या सुधारणांच्या अनुषंगाने प्राप्त होणाऱ्या सूचनांचे तंतोतंत पालन करण्यात यावे व सदर निधी उच्चस्तरीय नियंत्रण समितीने मान्य केलेल्या व केंद्र शासनास सादर केलेल्या कृती आराखडयातील कामावरच खर्च करण्यात यावा.

४. हा शासन निर्णय वित्त विभागाच्या अनौपचारिक संदर्भ क्र.७९/२०१२/विआ, दि.०३.०७.२०१२ अन्वये मिळालेल्या सहमतीने निर्गमित करण्यात येत आहे.

५. हा शासन निर्णय शासनाच्या संकेतस्थळावर उपलब्ध असून त्याचा संगणक सांकेतांक २०१२०८१४१४४९३७१९०० असा आहे.

महाराष्ट्राचे राज्यपाल यांच्या आदेशानुसार व नावाने,

  
( मा.के.केन्द्रे )

अवर सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता) / (लेखापरिक्षा), महाराष्ट्र-१, मुंबई.
- २) महालेखापाल (लेखा व अनुज्ञेयता) / (लेखापरिक्षा), महाराष्ट्र-२, नागपूर.
- ३) संचालक, अर्थ व सांख्यिकी संचालनालय, ४ था मजला, न. प्र. ई, मंत्रालयासमोर, मुंबई ३२
- ४) सहसंचालक, लेखा व कोषागारे संगणक कक्ष, ५ वा मजला, न.प्र भवन, मंत्रालयासमोर, मुंबई-३२.
- ५) निवासी लेखा अधिकारी, वांद्रे (पूर्व), मुंबई.
- ६) अधिदान व लेखा अधिकारी, मुंबई.
- ७) उप सचिव, वित्त आयोग कक्ष, वित्त विभाग, मंत्रालय, मुंबई-३२.
- ८) वित्त विभाग/व्यय-८, अर्थ-३, अर्थ-१६, साधनसंपत्ती, अर्थोपाय.
- ९) कार्यासन अधिकारी (का-१४११/१४१४/१४२४), नियोजन विभाग, मंत्रालय, मुंबई-३२
- १०) निवड नस्ती, का-१४१७, नियोजन विभाग, मंत्रालय, मुंबई-३२.